

राज्य योजना सन २०१७-१८
वनक्षेत्रात पर्यटन स्थळांचा विकास
(Forest Park) अंतर्गत वनीकरणाचा
चालू बाब प्रस्ताव (२४०६ २२९५).

महाराष्ट्र शासन
महसूल व वन विभाग
शासन निर्णय क्रमांक : निसप-२०१७/ प्र.क्र. ८१/फ- ५
मंत्रालय, मुंबई -४०० ०३२
दिनांक :- ०२ जून, २०१७

वाचा - १) अपर प्रधान मुख्य वनसंरक्षक (अर्थसंकल्प नियोजन व विकास), महाराष्ट्र राज्य, नागपूर
यांचे पत्र क्र. कक्ष-१/ पी/यो/चाबाप्र/प्र.क्र.२६/२९९/२०१७-१८, दि. १९.५.२०१७.
२) वित्त विभाग, शासन परिपत्रक क्र. अर्थसं-२०१७/प्र.क्र.७५/अर्थ-३ दि.१८.४.२०१७.

प्रस्तावना -

अपर प्रधान मुख्य वन संरक्षक (अर्थसंकल्प, नियोजन व विकास) महाराष्ट्र राज्य नागपूर
यांनी दि.१८.४.२०१७ च्या पत्रान्वये सन २०१७-१८ करिता इको टुरिझम (राज्य) योजनेंतर्गत
वनक्षेत्रातील पर्यटन स्थळांचा विकास या योजनेंतर्गत औरंगाबाद व पुणे वनवृत्तातील वनीकरणाच्या
द्वितीय व पंचम वर्षिय बांधिल कामाकरीता रूपये ५.४७ लक्षचा चालू बाब प्रस्ताव सादर केला व त्या
अनुषंगाने निधी वितरण करणेची विनंती केली आहे.

राज्य योजना सन २०१७-१८ करिता इको टुरिझम (राज्य) योजनेंतर्गत वनक्षेत्रातील
पर्यटन स्थळांचा विकास (२४०६-२२९५) या योजनेंतर्गत रु. ८०००.०० लक्ष इतका निधी
अर्थसंकल्पित आहे. सदर निधीतुन औरंगाबाद व पुणे वनवृत्तातील वनीकरणाच्या द्वितीय व पंचम
वर्षिय बांधिल कामाकरीता रूपये ५.४७ लक्ष निधी मंजूर करण्याचा प्रस्ताव शासनाच्या विचाराधीन
होता.

शासन निर्णय :-

अपर प्रधान मुख्य वन संरक्षक (अर्थसंकल्प नियोजन व विकास), महाराष्ट्र राज्य, नागपूर
यांनी प्रस्तावित केल्यानुसार औरंगाबाद व पुणे वनवृत्तातील खाली नमुद केलेल्या योजनांकरीता
द्वितीय व पंचम वर्षिय बांधिल कामाकरिता एकूण रूपये ५.४७ लक्ष (पाच लक्ष सत्तेचाळीस हजार
फक्त) इतक्या रक्कमेस खालील प्रमाणे उद्दिष्ट निहाय खर्च करण्यास मान्यता देण्यात येत आहे.

(रक्कम रु. लाखात)

अ.क्र.	पर्यटन स्थळाचे नाव	०२ मजुरी	२१ पुरवठा व सामग्री	एकूण
१	मौजा सारोळा येथील वनक्षेत्रात पर्यटन स्थळाचा विकास अंतर्गत वनीकरण कार्यक्रम	१.३६	००	१.३६
२	मौजे वारजे भांबूर्डा ता. हवेली जि. पुणे येथे निसर्ग पर्यटन अंतर्गत वनीकरण कार्यक्रम	३.२८	०.८३	४.११
	एकूण	४.६४	०.८३	५.४७

वित्त विभागाचे परिपत्रक दि.१८.४.२०१७ अन्वये माहे एप्रिल ते डिसेंबर २०१६ या नऊ महिन्याचा खर्च भागविण्यासाठी अर्थसंकल्पीत निधीच्या ८० टक्के मर्यादेत निधी वितरीत करण्यास संबंधित प्रशासकीय विभागांना अधिकार प्रदान करण्यात आले आहे.

सदरहू तरतुदीच्या अनुषंगाने सन २०१७-१८ करिता वन संरक्षित क्षेत्राबाहेरील निसर्ग पर्यटन योजनेतर्गत चालू बाबींसाठी द्वितीय व पंचम वर्षीय बांधिल कामाकरिता वरील प्रमाणे एकुण रु. ५.४७ लक्ष (पाच लक्ष सत्तेचाळीस हजार फक्त) इतका निधी वितरीत करण्यास मान्यता देण्यात येत आहे. सदर खर्च हा सन २०१७-१८ साठी मागणी क्र. सी-०७-२४०६ वनीकरण व वन्यजीवन, पंचवार्षिक योजनेतर्गत योजना (०२)(०६) इको टुरिझम (राज्य) (२४०६-२२९५) या लेखाशिर्षाखाली खर्ची टाकण्यात यावा. यामध्ये कोणतीही वित्तीय अनियमितता होणार नाही याची दक्षता घेण्यात यावी.

सदरहू शासन निर्णय वित्त विभागाचे परिपत्रक क्र. अर्थसं-२०१७ /प्र.क्र.७५/अर्थ-३ दि.१८ एप्रिल, २०१७ अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०६०२१६४८३५३०१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिल धस)

कक्ष अधिकारी

महसूल व वन विभाग

प्रति,

- (१) प्रधान मुख्य वनसंरक्षक (वनबल प्रमुख) , महाराष्ट्र राज्य, नागपूर
- (२) प्रधान मुख्य वनसंरक्षक (वन्यजीव) , महाराष्ट्र राज्य, नागपूर
- (३) अपर प्रधान मुख्य वनसंरक्षक (अर्थसंकल्प नियोजन व विकास), महाराष्ट्र राज्य, नागपूर
- (४) मुख्य वनसंरक्षक (प्रादेशिक), औरंगाबाद, पुणे.
- (५) महालेखापाल, १/२ (लेखा व अनुज्ञेयता)/ (लेखापरीक्षा), मुंबई/नागपूर.
- (६) जिल्हा कोषागार अधिकारी, औरंगाबाद, पुणे.
- (७) कक्ष अधिकारी (व्यय-१०)(विनियम)/, वित्त विभाग, मंत्रालय, मुंबई.
- (८) ब-१/फ-१ कार्यासन, महसूल व वन विभाग ,मंत्रालय, मुंबई.
- (९) निवड नस्ती, फ-५.